

# Myndugleikarnir áttu at sagt frá ynsktu teir tað øðrvísi

-Vit hava arbeitt eftir bókinu og hava hildið okkum til tað, sum er avtalað. Um so var, at føroyskir myndugleikar vildu hava okkum at arbeiða øðrvísi, so áttu teir at verið komnir við hesum boðum fyrr.

ÚTGERÐARHAVN  
Jan Müller

Hesi orðini eigur Magne Skorpen hjá Statoil. Hann hevur samskipað arbeiðið at velja út eignaðar fyrirkur at bjóða uppá útgerðarvirksemi í Føroyum. Tað hava verið fyra serfrøðingar í útgerðarvirksemi hjá Statoil í Noregi, sum hava arbeitt alt tilfarið frá samtøkunum, ið vóru við í

sokallaðu prekvalifiseringini. Leiðarin fyri bólkinum er Magne Skorpen, sum dagliga arbeiðir við at samskipa sáttmálar í sambandi við tað norðmenn kalla oljubasar. Hann hevur verið við til at gera nógvar slíkar sáttmálar og standa fyri prekvaliferingum eins og tí føroysku.

## Dumpaðu m.a. uppá dýpið og infrastruktur

Vit spurdu Magne Skorpen, hvussu tað ber til, at teir í prekvalifiseringini hava útilokað eitt felag sum Norserv, ið hevur samstarv við eina so roynda útgerðarstøð sum hana hjá Danbor í Esbjerg?

- Tað er ikki fyrirkun sum so man útilokar. Tað eru harafturímóti teir lokalitetir, infrastrukturur oal. í Suðuroynni, sum eru eitt sindur trupul fyri ta slag av

brúkligum rakstri vit skulu í gongd við í komandi leiting. M.a. hevur verið tosað um dýpið kring bryggjuna, sum ikki hevur verið nýktandi. Vit hava gjørt eina heildarmetan, og har rakk Drelnes ikki eins langt og hinar havnirnar. Og í slíkari leiting kann man ikki góðtaka at skula fáa trupulleikar við kei og øðrum lokalitetum.

Uppá fyrispurning hvussu ber tað til, at tá serfrøðingarnir hjá Danbor kunnu siga gott fyri Drelnesi og tvs. eisini fyri dýpinum har, at Statoilfólkini so koma til eina heilt aðra meting sigur Magne Skorpen, at dýpið er ikki tað rætta. Tað er millum 6 til 7 metrar. Kravið er frá 6 til 8 metrar, og tað er minimum. Tá talan er um stórra útgerðarbátar er dýpið ikki gott nokk. Tað er í hvussu er á markinum til tað, sum kann góðtaka.

Men tá tikið verður saman eru eisini onnur øki, har Norserv fekk færra stig enn hini samtøkini. Verður hugt eftir heilsu, trygd og umhvørvi, sum tó ikki hevur verið ein av høvudsgrundgevingunum fyri at verða góðtikin, so vóru svarini frá Norserv vánalig sigur Magne Skorpen. Í eini samrøðu við Sosialin í farna mánað segði Steen Hansen frá Norserv annars, at nettupp økið trygd var nakað, sum teir stóðu sera sterkir.

Uppá fyrispurning um nú dýpið á Drelnesi hevði verið tað rætta, um Norserv tá hevði verið góðtikið sigur Skorpen, at tað ivast hann í, tí tað eru eisini onnur viðurskifti, sum gera seg galdandi, og her leggur hann serligan dent á, at spurningarnir, sum Norserv fekk at svara, vórðu ikki nóg væl svaraðir. Talan var um rættiliga nógvar spurningar, sum gingu frá infrastruktur/samferðslu til heilsu, umhvørvi, trygd, til útgerð, øki, kei osv. Sosialurin skilur, at tað er Steen Hansen, stjóri í Danbor Service, og oddamaður í Norserv, ið hevur svarað spurningunum.

## Útjadarin

Magne Skorpen vátar annars, at hann og hansara fólk hava verið vitandi um, at lögtingið hevur samtykt, at útgerðarvirksemið skal eisini koma útjadaranum til góðar. Í tí sambandi hava teir, sum skulu geva tilboð, fingið at vita, at útgerð í sambandi við dálking ol.

skal liggja í Suðuroynni. Enn er ikki avgjørt, hvat slag av útgerð talan er um og hvussu nóg hon verður. Skorpen sigur, at talan kann blíva um nakað av virksemi.

- Hevði ikki borið til at sloppið undan tí stríði, sum nú eftir øllum at døma fer at taka seg upp politiskt, um tit høvdu lopið um prekvalifiseringina og bara havt eina útbøðsrundu, har øll samtøkini vóru við?

- Tað kann man siga. Men í útgangstøðinum vórðu nóg fleiri, sum ætlaðu at vera við, og vit vildu vita frammanundan, hvørji hesi feløgini vóru og so sleppa at velja tey best eignaðu út. Hetta er vanligi manngongdin.

- Men um tað nú komu kontraboð frá landsstýrinum, sum siga, at tað kann ikki góðtaka prekvalifiseringina, og at tit eru noyddir til at hava eina útbjóðing, har øll, eisini Norserv, eru við, hvat vilja tit so fyrirtaka tykkum?

- Alt hetta hevur verið uppi til umrøðu fyrr, men tað hevur ikki verið møgulegt at fáa eitt greitt svar frá myndugleikunum, so okkara útgangspunkt hevur verið, at um myndugleikarnir í Føroyum vildu hava tað øðrvísi, so áttu teir at sagt frá tí fyrr.

Magne Skorpen sigur, at møguleiki hevði verið hjá myndugleikunum at komið inn og sagt, at øll feløg skuldu hava møguleika at bjóða, men tá áttu teir sum sagt at hava fingið hetta at vitað fyrr.

## Opnir

- Vit hava verið opnir alla tíðina og sagt frá til Oljumaðlastýrið, hvat vit arbeiða við og hvussu vit hava ætla at skipa hetta. Og tá vit ikki hava fingið nakra negativa afturmelding, hava vit hildið, at alt hevur verið í lagi. Vit hava mett okkum at tosa sama mál sum føroysku myndugleikarnir á økinum.

- Men um nú myndugleikarnir í Føroyum høvdu havt biðði tykkum um ikki at tikið eina prekvalifisering við, høvdu tit so slept henni?

- Vit síggja helst, at ein prekvalifisering verður hildin, men tá kundi hon so kanska verið gjørd út frá grundgevingunum/kriterium, sum myndugleikarnir høvdu sett, men slík eru sum sagt ikki komin.

Magne Skorpen sigur, at teir hava sagt frá, at teir fóru undir prekvalifisering og eisini hvat hon fór at snúgva seg um. Og tá man einki mótspel hevur fingið uppá tað, so hava teir koyrt víðari. -Vit halda okkum at hava fylgt spælireglunum, sum føroyskir myndugleikarnir hava ynskt.

Uppá fyrispurning um Suðuroyggin hevði staðið verið, at um myndugleikarnir í Føroyum vildu hava tað øðrvísi, so áttu teir at sagt frá tí fyrr.

Magne Skorpen sigur, at møguleiki hevði verið hjá myndugleikunum at komið inn og sagt, at øll feløg skuldu hava møguleika at bjóða, men tá áttu teir sum sagt at hava fingið hetta at vitað fyrr.



Myndugleikarnir kundu bara sagt, hvar teir ynsktu útgerðarhavnina, heldur oljuvinnan

# Lítil munur millum feløgini í Havn og Runavík

ÚTGERÐARHAVN  
Jan Müller

Nú valið fer at fella á antin Havnina ella Runavík vil Magne Skorpen hjá Statoil ikki siga, hvør stendur betri. Tað vil útbjóðingin vísa. Men hann viðgongur, at tað er ikki stórum munur millum tey trý samtøkini, sum eru komin víðari. - Der er en liten forskell.

- Men er so ikki bara spurningurin, hvør tá kann geva lægsta tilboðið tvs. at tað eru pengar, sum nú skulu gera hetta av?

- Tað er tað ikki bara. Tí talan er eisini um ein tøkniligan og operationellan part.

Magne Skorpen sigur, at tað er ov tíðliga at siga nakað um, antin tann havnin, sum nú verður vald til basa, eisini fer at verða útgerð-

arhavnin í allari framtíð. - Her er talan um ein trý ára sáttmála, sum bara fevnir um boringina. Verður olja funnin og farast skal undir framleiðslu so rokni eg við eini nýggjari útbjóðing í sambandi við útgerðarvirksemi.

Magne Skorpen vísir at enda á, at skjótil skal setast á útgerðarvirksemi um 1. mars. Verður hetta seinnað av eini ella aðrari orsök, t.d.

eini politikari trætu ella hvat tað kann vera, so kann tað fáa avleiðingar fyri sjálvar boringarnar. Verða tær útsettar kann tað koma at kosta nógvar fyrir oljufeløgini, sum longu hava leigað boripallar ol. til komandi leiting.

Runavík

